



سوال

(915) جو شخص خداوند کریم کو بلا کیف عرش پرکے یا

جواب

السلام علیکم ورحمۃ اللہ وبرکاتہ

کیا فرماتے ہیں، علمائے دین اس مسئلہ میں کہ ایک عالم کہتا ہے کہ جو شخص خداوند کریم کو بلا کیف عرش پرکے یا جانے وہ کافر ہے، پس اس عالم کا یہ قول غلط ہے یا صحیح بیٹا تو جروا۔

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

جو عالم یہ کہتا ہے، وہ عالم نہیں ہے بلکہ وہ جاہل ہے اور اس کا یہ قول سراسر غلط و باطل ہے، کیونکہ قرآن مجید کی ایک نہیں بلکہ بہت سی آیتوں سے اللہ تعالیٰ کا عرش پر مستوی ہونا ثابت ہے اور اسی طرح بہت سی احادیث سے بھی یہ بات ثابت ہے، مگر اللہ تعالیٰ کے عرش پر مستوی ہونے کی کیفیت مجہول و نامعلوم ہے تمام صحابہ اور تابعین و تبع تابعین اور ائمہ مجتہدین رضوان اللہ علیہم اجمعین کا یہ بقول و اعتقاد تھا کہ اللہ تعالیٰ عرش پر مستوی ہے اور استواء علی العرش کی کیفیت مجہول و نامعلوم ہے۔ اللہ تعالیٰ کے عرش پر بلا کیف ہونے کے ثبوت میں آیات قرآنیہ اور احادیث نبویہ اور اقوال ائمہ دین کو بسط و تفصیل کے ساتھ دیکھنا ہو تو کتاب العلو للحافظ الذہبی کو مطالعہ کرنا چاہیے۔ یہاں دو تین آیتیں اور حدیثیں لکھ دی جاتی ہیں:

قال اللہ تعالیٰ۔ ان [1] ربکم اللہ الذی خلق السموات والارض فی سبعمائۃ سنۃ یوم اللہ [2] الذی رفع السموات بغیر عمدتہ و بناہم استوی علی العرش (سورہ رعد) تنزیلاً [3] ممن خلق الارض والسموات العلی الرحمن علی العرش استوی (سورہ طہ) وقال [4] رسول اللہ صلی اللہ علیہ وآلہ وسلم فھو عندہ فوق عرشہ (متفق علیہ) وقال [5] ادخل علی ربی وھو علی عرشہ (رواہ البخاری)

ائمہ دین میں سے صرف ائمہ اربعہ کا کقول یہاں نقل کر دیا جاتا ہے، امام ابوحنیفہ نے وصیت میں فرمایا کہ ہم اقرار کرتے ہیں، اس بات کا کہ اللہ تعالیٰ عرش پر مستوی ہے، نے اس کے کہ اس کو حاجت ہو، امام مالک نے فرمایا کہ استواء معلوم ہے اور کیفیت نامعلوم اور ایمان اس پر واجب ہے اور سوال اس کی کیفیت سے بدعت، طبرانی نے کہا کیا امام شافعی قائل ہیں استواء کے، امام احمد نے فرمایا کہ ہم اقرار کرتے ہیں کہ اللہ تعالیٰ عرش پر مستوی ہے، جس طرح اس نے کہا واللہ تعالیٰ اعلم وعلہ اتم۔ حررہ محمد عبدالرحمن المبارکفوری عفی اللہ عنہ۔

سید محمد نذیر حسین



- [1] تمہارا رب وہ ہے جس نے آسمانوں اور زمین کو چھ دنوں میں پیدا کیا۔ پھر عرش پر قرار پکڑا۔
- [2] اللہ وہ ہے جس نے بغیر ظاہری ستونوں کے آسمانوں کی چھت کو بلند کیا، پھر عرش پر قرار پکڑا۔
- [3] (یہ قرآن) ہمارا گیا ہے اس ذات پاک کی طرف سے جس نے زمین اور بلند آسمانوں کو پیدا کیا، وہ رحمن ہے جس نے عرش پر قرار پکڑا۔
- [4] رسول اللہ ﷺ نے فرمایا، کہ وہ اس کے پاس عرش پر ہے۔
- [5] اور فرمایا، میں اپنے رب کے پاس جاؤں گا اور وہ اپنے عرش پر ہے اس کو بخاری نے روایت کیا ہے۔

قرآن وحدیث کی روشنی میں احکام ومسائل

جلد 01